
5 धार्मिकोत्सवक रुपमे 
मनाब'के परम्परा रहल अछि आ 
एकर पूर्णता पूर्णिमादिन, राखी 
दिनमे जा' क' होइछै। झुलन 
आ राखी मिथिलाक संस्कृतिक 
अभिन्न अंग रहोइतोमे आब किछु 
वरख जिका अहू बरख ई पतराएले 
देखल गेल आ विचारिक' देखने 
ई झखैनक बात अइ। 
लोकक उत्साहमे , 
एकरा प्रति लगावमे कमी 
अएबाक कएटा कारणसब होइतो 
एकटा त' ई अइ जे एकर सोभ 
सम्बन्ध मन्दिर आ कुटीस' रहल 
अछि आ कुटी एहिस' कटिक' 
छुटी क' लेने अइ । बाबन कुटीक 
जनकपुर आब मन्दीर-संस्कृति 
अपना लेलास' महन्थे आब 





मैथिली राष्ट्रिय साप्ताहिक 

की ? एकर आधारभूमि, भावभूमि 
आ स्थायीत्वक प्रमाण की छै ? 
ईसब परिवर्तन जे चाहेए 

एसगरे, अगबे आ सम्बन्ध हीन । 
समाजमे, परिवारमे, देशमे 
संस्कृति आ परम्परामे एकर 
तालमेल केना बैठतै, तेकरोपर 
ध्यान देब अनिवार्य अइ । 
समयक गतिके अकानब 
बुधियारी होइतो व्यवहारी बनब 
परम्परावादीक लेल आवश्यक 
होइतो एकर आधारमूत मिलन- 
विन्दु की त' ? एकर चिन्तन 
करब समाजशास्त्रीय 
आवश्यकता अछि । कारण अपन 
मरम्परा आ संस्कृतिके त्यागि जे 
आकाशमे उड़' चाहै छै ओकरा 
बुझइमे नै अबैछे जे बास आ 

श्रीसरकार छथि । डँरातोड़ महन्थ 
घर-गृहस्थीक माया-मोह तोड़िक' 
बन'बला लोक, धर्म-आस्थाके 
नामपर कृटीमे चढ़ाओल गेल 
खेत-पथार आ श्रीसम्पती 
सहितके महन्थसब चेलीन,दासी 
सहित आश्रमो चलब'बला, 
कटीक खेत घरारी बेचिक' 
भोत्थरा मोट कर'बलाके संख्या 
अधिक अइ । बहुत कुटीमे धरम 
तर आ महन्थे भगबान उपर 
अइ । एहनमे जत” टिप द'क 
झाला भइयो रहल अइ ओहो 
नौधरी । आब श्यकता छै जे 
विद्युतीय संचारके विकास भेने 
मनोरंजन आ आनन्दमे जे 
परिवर्त्तन आएल अछि ओहि हिसबे 
झुलनोत्सवोमे परिवर्तन आनए । 
डिवीडी, टिवी मनोरंजन सिरियल 
आ सिनेमा लोकके घरेघर भ 
गेने आन ठाम जाय ने चाहेए 
आ जाह चाहेए कखन, जँ कतो 


नीक आ उल्लेख्य व्यवस्था हअए 
तखन । से जे ने करतै त 
गैंरघुम्मा नटुआके छम्म्डछैँया 
देख' राति-बिराति नै जाएत । 
पहिने कूलन बहुत रागभावस' 
गाओल जाइत छलै । पद- 
पदारथ सङ कजरी, भुला 
पावसक रास-रंग कचैत छले । 
ओहन सुन्दर आ सुगम संगीत- 
नृत्यपर लोक एखनो लहालोट, 
होएत की । 

ई त' एकटा बात भेल 
आ दोसर कारण आरो कटाह 
अछि । बेकहला नवका पीढीक 
कुदकनमा संस्कृतिक 
भेलन्टाइनी जुआनसब अछि आ 
ओकरा सबके रंत-ताल अलगे 
अइ । वैश्ववीकरणक प्रभावे, 
आइ विश्वभरि -'चेन्ज आवर 





वर्ल्ड? नाराक संग अन्तराष्ट्रिय 
युवा दिवस मनाओल जा' रहल 
अछि । अखुल्ला जुआन-जहान 
स्वतन्त्ररुपमे जीब' चाहेछ, 
जाहिस' कि समयेपर गन्तव्यपर 
पहंचि सकए आ विश्व 
परिवर्तक हाक द' सकैक ! 
अपनासबके संस्कृतिमे एहि 
अलगडाढ़ि बातके कोनो अर्थे नै 
छै आ एहू लोकक जुअनका 
पीढीक समाङ मनसा एहिमे 
प्रवेशो क' गेल अछि। ओकर 
मनोरंजन आ स्वीकृति अलग 
रहने झुला, होरी सब सनक 
परम्परागत मेला-ठेला, उत्सव- 
मनोरंजन सोहाइते ने अछि। 
अपन परम्पराके 
नेरिऐठक' नव परम्परा चाहैछै 
आ चाहैछै नवता आ अखुल्ला । 


विकासक आधार धरती होइत 
छै, समाज आ संस्कृति होइछ । 
बदलावके लेल सम्पूर्ण समाजके 
तालमेल बैठाक' बदल, नव मल्य- 
मान्यता स्थापित करु । चिड़े- 
पंक्षी जे अकाशमे उड़ेत अछि 
ओ खोंताके, बैस'बला गाछके 
नइ बिसरैत अछि । हिनकोसबके 
अपन संस्कृतिके, समाजिकताके 
धरातलीय आवश्यकताके 
अबधारिएक” परिवर्ततनक आग्रही 
बनी, से सब कहतै । 

ई दुन्‌ बात दू पीढीक 
मनोविज्ञान आ महत्वाकाँक्षाक 
उद्वेग अछि। कालखण्डीय 
प्रभावक कारणे नवका पीढीके 
पाँखि जनमल छै आ उड़ान भर” 
चार्हए आ पुरना पीढीक शोर 
पताल धसल छै आतैं ओ ने 
ओकरासबके नव आकाश देब' 
चाहैछ आ ने युगीन परवर्ततनके 
हबद' स्वीकारमे विश्वास रखैछै 
आ एहिस”' द्रन्द जे उत्पन्न भ' 
रहल अछि ओहिस' देखमे अबैछ 
जे भगूलनसब सनके मेला- 
उत्सबमे कमी आएल अछि। 


मेथिल ब्राहमण समाज, मासिक 
मेथिली कवि गोष्ठीक नियार- 
भजार साहित एकर प्रथम 
बोहनी शनिए दिन जनकपुर 
स्थित अपने कार्यालयमे 
सुन्दरढंगस कएलन्हि । मैथिली 
कविगोष्ठीके पतियार जगजियार 
अछि आ कवि गोष्ठीमे विविध 
भाव, भास आवाज आ मुद्दासब 
उठैत देखल जाइत अछि। 
कविलो कनिक काव्यात्मक 
प्रभुत्व आ काव्यमे उठल विषय- 
सन्दर्भ एवं एहन प्रमाणि रहल 
जे एकर प्रभाव समादरनीय 
देखल गेल । बहुत महत्वपूर्ण 
बात ई अछि जे कवि गोष्ठी 
लोकके ध्यान आकृष्ट करिते 
रहलैए आ एहि आयोजनास' 
मैथिल बाह्मण समाज 
अपनादिस ध्यान दियाब'के 
उत्तीम प्रसाद जे कएने अछि 
ओहिमे ओ सफल अछि । 
समाजक आयोजनामे संचालित 
कवि आ श्रोतामे ब्राह्मण आ 
कायस्थेटाक उपस्थिति रहने 
गोष्ठी थकमकाएल धकचुकीस' 


सुटकल रहल । सभा-सोसाइटि 
लोकके डोरियाक राखमे बड 
नीक हथियार एखन सेहो 
बन्तिगेल अछि । जनकपुरेमे 
राजावादी कार्य क्र म मे 
दुइएतीनटा कविक उपस्थितिमे 
चलल कवितावाचन थैहर- 
थैहरक' घोल नीक उपस्थित कए 
देने रहेक । मैथिल ब्राह्मण 
समाजके संगहि पवन भा जीके 
पावन कर” मात्रे आगवैत स' जँ 
ई नहि अभिप्रेरित होएत त' कवि 
गोष्ठी बहूत दिनधरि चलि 
नामकमा सकेए । मुखपुरुख कवि 
दिगम्बर भा दिनमणिके संगहि 
कविकाशीकान्त झा, विजय दत्त 
मणि, प्रेम विदेह ललन, प्रकाश 
प्रेमी, मणिका झा, पूनम भा, 
देवेश्वरलाल मुन्ना, विजय मस्त, 
आदिक कविततासभ युगीनसन्दर्भ 
आ समकालीन भावधाराक 
उत्कृष्ट आ अनमोल कविता सब 
वाचनक' मैथिली काव्य 
साहित्यके रचनाधर्मिताक 
अगिलका ओरके आरो आगू 
बढौलनि । 


भेटितए त' बनिजतहुं पावस, मल्हार सडे भूलागीत 


बहुत मखैनके बात छै जे पहिलुका साओनक 
राग रंग आब रत्तियो भरि नै रहगिलै। बेकहल- 
बेठुआ राजनीतिक उठाडारि उपरौंकमे समाज 
आ संस्कृतिक समाचार आब टोइयो-टापर देने 
नै अभैर रशल छै । ई हुक आ टीस सबके 
मनमे, खासक' सैबकाहा मनकक परम्परावादी 
लोकमे निमनस' घर कएने छै । अपनो सबके 
पालि, पानिमे समयके गणना भलेहि दिन- 
रातिमे वा मास-बरखमे हुअओ मुदा प्रत्येक 
समयके एकटा विशेष पहचान होयत छै आ 
एहि पहचानसबस' लोकसंस्कृति आ 


लोकजीवनमूल्य बनेछे । बात एत' एतए उठल 
अछि साओनक । एखनुक ऐ वेश्वीकरणक 


उपभोक्तावादी अधखरुआ पोलखाह 
उत्तरआधुनिकतावादी युगक समय-सन्दर्भ नव 
संरचनाक विकास आ आन्दोलनी परिवर्तनक 
दौरस' गुजरि रहल अछि जे सुदीर्ध परम्परा आ 
परम्परागत जीवनशैलीस' निर्मित्त 
लोकजीवनमूल्यके किछु गरने गुदान ने करेछे 
। ऐस भेलेए कि त' परम्परावादीके 
आधुनिकतावादी नै मानै छै त’ परम्परावादीक 
हिसाबे एखुनका समय आ सोंच फोंक आ 
छुच्छ-भुच्च भेल जा रहल छँ । 

ऐ बातके थोड़ेक अखियासिक' नेडरअएने 
देख'मे अबैछ जे परम्परावादी जीवन पद्यतिमे 
असाओन मास छलै, बरखा वहार, गीत मल्हार, 


मुला, मधुश्रावनी शिव जलढरीक समय समय । 
मादकता आ सौंदर्यक महमही एकर असल पहचान 
छलै आ से रहि नै गेलै । घनहन भावुकतामे ई 
अनुभूति त' अवश्य होइत छै जे प्रकृतिके अपन 
साज-श्रंगार आ स्वर-भंगिमा होइछै आ साओनमे 
एकर राग-रंग बहुत निखरिक' देखाइदैछै । 
सदानैतस' साओन पावस-मल्हार आ मुला ल'क' 
प्रसिद्ध आ प्रतिष्ठित रहल अछि । पावस 
मुख्यरुपेंबरखागीत अछि आ मल्हारी गीतक टेरमे 
विरहक अगिन मनके दहकबैत लहकबैत अछि । 
एकर सम्वन्ध आ सौंदर्य प्राकृतिक उन्माद आ 
विरह अगिनस' रहैत अछि । मदन वेदनके तड़पन 
बड़ सिरहबैत तड़पबैत छँ । पावसक स्वर-संगीतमे 
बरखा-बुन्नकीक जे रस बरसन होइछ ओ मनमोहक 
आ हिलसाब'बला होइछ । श्रावणी बरखाक प्रत्येक 
बुन्नमे एकटा अपूर्व धुन सुनाइ दैछै । शब्दहीन 
स्वर-संधानमे, एकर स्पन्दन आ अनुरागक मंकारमे 
जे मिठास आ बेकलता होइछ ओकर आनन्द 
शब्दमे नइ अनुभूतिमे होइछ । गीत पावस, मल्हारके 
होइछै त' मलागीत राग-ताल मचकीक आसमे 
भास मारैछै । मुला घर आ फुलवारीमे होइछ । 
आध्यात्मिक भावक मुला मन्दिरमे होइछे । मुदा 
समयके एकटा एहन रुतबा रहै जहिया घरआङमे 
दाइ-माइ आ नेना-भुटका मुले त' मन्दिर,कटीमे 
राम-कृष्ण भगवान । गीतक स्वारानन्द दुनू ठाम 

सांस्कृतिक जीवनमूल्यक 
रक्षा अवश्य करी 
कोरिना होल्थसन 


जर्मन, मेडिकलक छात्रा 


केहन साहित्य अहाँके पसिन अइ ? 

- परम्परागत आ प्रान शास्त्रीय साहित्य 
बेसी पसिन पड़ेए । प्रान साहित्यमे शास्वतमूल्य 
आ कला-सौन्दर्यभरपूर रहेछ । आबक लेखकमे 
अलंकारिकता अवलोकनके ने समय छै आ ने 
पाठकके एहि प्रति एतेक आवेश रहि गेल छै । 
व्यक्तिगत रुपमे ई एहन हमरामे बहुत अछि । 
जीवनक प्रगतिके अहाँ कोना देखैत छिएऐ ? 
- आधुनिक जीवनक सब क्षेत्रमे बड्ड प्रगति 
छै आ ई एकर विशेषता छै। प्रगति व्यापक 
होइतहं, मानवीयताके हास भेले छै । 
परिवारिकताक अभाव सेहो छै । जीवनक बारेमे 
सोकचक परम्परा जेना खत्म भ' गेलैए । एखनुक 
सब किछु नीक होइतो शाश्वत जीवनमूल्यमे 
जे कमी भेल जा रहल छै, ओ हमरा पचि ने 
रहल अछि। एहि व्यस्त जीवनमे छुच लोक 
पैसा आ प्रतिष्ठाके पाछू लागल छँ । 





अहाँक कथा लेखनक की उद्देश्य अछि ? 
- कथा लेखन अपना आपके प्रतिविम्वन आ 
स्वचिन्तनके अभिव्यत्तिल देबएमे सहायक होइछ । 
ई जीवनके, समाजके बारेमे हमर की सोंच अछि, 
तकर स्पष्ट छाप हमरा कथामे व्यक्त भेल अछि। 
हमर उद्देश्य ई नइ अइ जे हम बहुत प्रकाशित 
होइ,बरु ई अछि जे अधिकस' अधिक अपन सोंच 
आ चिन्तनके लोकक सोझा लाबी । स्वान्त 
सखायोके लेल हम कथा लिखेतछी । 
अहाँके फेवरेट लेखक केसब छथि ? 
- दोस्तोस्की ! हर्मन हेसके हम बड़ पढ़े छी। 
वोल्फगैंग बोरचर्ट सेहो पसिनक छथि । 
एखन भ” रहल सामाजिक सास्कतिक 
परिवर्त्ततके अहाँ कोन रुपमे देखैछिएऐ ? 
बाँकी पृष्ठ ३ पर 

अध्यादेशस' राष्ट्रपति 


लेल दधमाछ दन बातर 


कानुन विहीन अवस्थामे नेपालक अनिवार्य आवश्यकता संविधान 
अछि । दलसब एखन अपन अड़ानबला प्रतिबद्धता सरकारके 
बनौने अछि । संविधान शून्य अवस्थामे, तरलताक संवेगके 
गहनतापूर्वक अवधारि, राष्ट्रिय सहमतिके आधारपर राष्ट्रके 
अग्रगमनके सवटा बाट स्वच्छतापूर्वक निकालब एहनमे जरुरी 
देखल जाइछ | बड़भारी अधलाह बात ई देखल जाइछै जे 
कानूनी दावपेंचस' दलसब अड़ान पर अड़ान सत्तास्वार्थलेल 
ल' देशके नाहकमे हलुआ हरान कएने अछि। 
राष्ट्रपति सरकारके आ मुख्यदलसबके सहमति कर'के लेल 
आग्रहपर आग्रह क' रहल अछि । ओम्हर चुनावआयोग बजावता 
आग्रह अनुरोध दलसबस' क' रहल छैँ जे बिनु संविधान 
संशोधन कएने राष्ट्रिय चुनाव सम्भवे नहि अछि । एखन संसद 
छैजै जे संविधान संशोधन होएतै आ कारण एकरा लेल 
दूतिहाइ सांसदके आवश्यकता छै, आ तए ई असम्भवे छै आ 
से नइ भेने त' अन्तरिम संविधानके सरकार औचित्य समाप्त 
घोषणा करओ से नै करते त' अन्तरिम संविधानके धारा 
३३,६३ आ १५४ चुनावके एक्को डेग आगू कोनहु हालतमे 
आगू बढ्इ ने देते । 
अपनासबके एहि ठामके दलसब कानूनी एवं संवैधानिक स्वच्छ 
विकल्प समयेपर नइ द'क' एकरा देश डुबब'के अन्तिम विन्दुपर 
ल' जा'क' एहन विकट अनिवार्यता उत्पन्न क' दैछ जे नाक 
दरडिक बलपेली सहमति-समभौता करए पड़ैत छँ । 
अध्यादेशस' देश चलौने अनर्गनके राजनैतिक अपसंस्कृतिके 
विकासस' कानूनीराजके धज्जी उड़ि रहल छै । बजेट अध्यादेशस 
अएने देशेके लोटिया डुबल छै। एहनमे कामचलाउ सरकार 
बिनुराजनेतिक सहमतिके मनपर्दी संविधानसभा निर्वाचन २०६९ 
लाबि शुक्रदिन राष्ट्रपति समक्ष पारित हुअलेल पेशक' राष्ट्रपति 
कार्यालयके दूधमाछ दुनू बांतर क' देने छै । 

एखन राष्ट्रपति कार्यालय केहना बाँचि दिन खेपि 
राष्ट्रक संरक्षकक भूमिका निमाहि रहल अवस्थामे एकरा सरकार 
आ विपक्षी दलसब अपना-अपना स्वार्थके हिसाबे मरखाह, 
बदखाह बनव जे चाहि रहल अछि से नइ क' क' देशके 
संविधान निर्माणके पुनति भावनाके आदर्शके आगूमे राखि 
नेपालक नवनिर्माण आ संरचना विकास करब छोड़ि आन 
दोसर कोनो विकल्पे बाँचल नइ अछि। 





















































संस्कृति - सन्दर्भ 
भुले सियाप्यारी, कुूलावत सखिया 


साओनक सडे मिथिला-मैथिलीके भावनात्मक आ रागात्मक सम्वन्ध 
रहल अछि । पावस गीतके आ साओनी बुन्न-्िसीक मेधा- के! 
मिलानक बात सेहो पुरान आ रसगर अछि। श्रावणी शिवपूजा, 
मधुश्रावणी आ भलनोत्सबक अलगे रागरंग अछि। कजरी पावस 
आ मल्हारगीतक बास अपन लोकमानसमे बहुत गँहीर धरिक 
अछि । सबस' सब एकरा जही कोणस' देखबै सेहे अह्लदगर आ 
हिलसगर लागत । धरि भझूलनक आस आ भास मनमे ओहिना 
मचकी मारैत रहैत अछि- 

झूला लगे कदमके डारी भले सियाप्यारी ना 

भूले सियाप्यारी भनुलावत सखिया 

भूले राधाप्यारी भनुलावत रसिया 

भुलत रसिया, भनुलावत सखिया 

भुलत सखिया, भनुवावत रसिया 

भलुले सियाप्यारी भनुलावत रसिया 
ऐमे रसिक भाव आ सौंदर्य-श्रंगारक लसगर भाव अछि। ई अहाँपर 
अछि जे एकरा जेना लिअ' । मिथिलाके लोक सेसब नै विचारैछै, ओ 
त' अपन रामसियाके मनमचकीपर भूुलबैत रहैए । भुआक' 
भगवानोके आनन्दित क' दैछ आ अपन मन त” ओहिना भरि ठेहुना 
रसमे बोड़ल रहेछै। आस आ भास मनेमन चलल करैछै। एकर 
ओजह छँ जे साओनी झूलाक असल भावभूमि छं, मन । से साधु 
मन हुअए वा लोक मन-मानस। भागवत भा अनुरागी एकरा 
हृदयस' पृष्ठपोषण करैत, राम-कृष्णकेचरणमे अर्पित करैत रहल 
अछि । कुटी आ मन्दिर एकर संगीत आ नृत्यस' अविभूत भ' एकरा 
उत्सवक रुपमे स्वीकार रहल अछि- 

रेशमक डोरी मलिनके पलड़ा 

कदमक डाढ़ी, भूलावत भूलना 

भले सियाप्यारी भुलावत सखिया 

झले राधाप्यारी भ[ुलावत रसिया 

भगुलावत सखिया, भरलावत रसिया 

झले सियाप्यारी भलावत सखिया 
झुला मथुरामे लगैछे । वृन्दावनमे राससडे एकर रंग खूब जमैलै । 
हाय रे मिथिला, पावस, मल्हार सडे मिथिलामेक झुलाक रस-वर्षन 
ओहिना स.सारमे शोर अछि | झूलनोत्सब तीनू ठामक बड़ नामी 
आ उपरा-उपरीक अछि। एहि ल'क' साओन महिनामे मन्दिर आ 
कुटीमे मेला उत्सवक सुन्दर बातावरण रहल करैत अछि। 

झुलनोत्सव मिथिलाक संस्कृतिक अभिन्न अंग अछि। एकरा 

लोक सांस्कृतिक महोत्सव सेहो कहल जाइछ। ओना जनमपुरमे, 
झुलाक सोभ सम्वन्ध श्रावणी झूलामेलास' अछि आ एतए एकर 
परम्परा बहुत प्राचीन रहल अछि । जनकपपुरक बढ़का त' बढ़का, 
ननटुमो कुटीमे भगवानक भुला झुलाओले जाइत छलै । मोट- 
पातर झुलागीतक मधुर स्वर चारु भरस' सुनाइ दैत छलै । 
ऋुलामेलामे, जनकपुरमे धरोहिया लागल लोक ढडरि जाइत छलै । 
खेती-गिरहस्तीक रोपनी-डोपनीस' लोके छुट्टी रहल, कदबा पखारीके 
ठेहियाएल लोकक उजहिया भीड़ लागि गेल। एगो आउर बड़ 
बढ़ियाँ बात इहो रहै जे भूलामेला रातिमे लगै। रतुका मेला 
लगने, दिने-देखार लोक खेती-गिरहस्तीके, माल-जाल आ घास- 
भूसाके बाज-बात क'ध'क' उसरि लिअए आ बेरिएस' बटखर्चाक 
मोटा-चाटा बान्हि नेरीए-बुच्ची, मौगीए-मानुस हेंरक-हेंर ढडरि 
जाय- जनकपुर मुंहेक' । कुटीयोसब अपना जनिते खोजि-खोजिक' 
नामी-गरामी नटुआ नचनियाँ, गुणी गबैयासबके सटा-भत्तापर 
अनै । नटुआसब त' नचै आ तैया गुणी गबैयासब खाली पद- 
पदारथ, पावस, झुलासबजे गबै त' खूब जमै। तबलाक गुमकी 
थाप आ हल्हल्लीक राग-रंग कमाल करै- 

सखि हे सावनके बुन्न-भििसी 
पियासड खेलब पचीसी ना 
सखि हे सावनके बुन्न-भिसी 
पियासड खेलब पचीसी ना 


गोर बदनपर कारी चुनरिया 
पातर कमरिया ना 

सखि हे सावनके बुन्न-भिसी 
पियासड खेलब पचीसी ना 


मुँहमे पान, नयनमे काजर 
दांतमे मिसिया ना 

सखि हे सावनके बुन्न-भििसी 
पियासड खेलब पचीसी ना 


गरमे नेकलेस, हाथमे कंगन 

पयरमे पैजनिया ना 

सखि हे सावनके बुन्न-भििसी 

पियासङ खेलब पचीसी ना 
कहली त' जे तहियाके गुणी गबैया आ व्यसजीसब पढल-लिख 
तेहन नहियो रहने शास्त्रीय धुनपर, ललित संगीत रस ल'ल'क' 
गबै । संभा पराती गाम-घरमे गाब'के परम्परा बहुतो ठाम रहै । 
आ उसब एकरा धर्म आ भक्तिक बात बूझै। तै ओकर 
निष्ठाभाव रहैक । पावस अधिकतर हिन्दी छाँहीक रहैक- 

घिरी आइ रे बदरबा डर लागे 

हहरत भहरत चहुदिशि चमकत 

शीतल जल बरसाबे रे अखढ़बा 

धीरे धीरे आइ रे बदरबा डर लागे 
साओनक परिचय बर्षास' अछि आ वर्षा ओ जैमे कजरी, पाव 
आ मल्हारक सुर-तान टेराए, लोक मनके पघलाबए । भूलास्‌ 
कजरी आ मल्हारक मेलपांच बहुत छै। भुलनोत्सवमे ओहुन 
झुलन गबैत काल भुला, मल्हार पावस गएबे करैछै आ से = 
सोहाओन आ मनभावन लगैछै। ई हे रसगर राग-भाव म 
मानसके जखन-तखन उमंगित तरंगित करैत रहैछै ततबे 
कामकर्दा लोकके ई ऊर्जा प्रदान करेछै आ एकरेबले ने ओसब् 
रौद आ बरखाक टकके खेपैछै । अपनासबहक किछु कजरी 
शास्त्रीय भावक आ किछु गूढ़ रागक अछि। कालान्तरमे 


_ 


(| 


बांकि पृष्ठ ५ में 








आ व अपना सबके समीक्षाकके, समीक्षानामे मुहजाब, गलफांस 
किए लागल छनि, से ने जानि । पत्रकारोके धर्म वनैछे जे 
औढ़-घातमे दवल, पडल रचनाधर्मीके खोजि खडहारि प्रकाशमे 
आनथि । 


रमेश मा, कुम्हरौड़ा 





अहाँ नै कहबै त” लोक बुकतै गमतै केना ? अखैनतो जे मुहजाब लगाक” गुम्मी सधनो, ढौंसा वेड फुलल बैसल रहबै त” बदिअल-बहसल विन विचारीसब 
__ उदाम बनल बलधौसी बलपेली कैरते रहत ! एकरा रोक” टोक' आ सैर-साबतु कर'के लेल संचारी बनू आ सोके निशंक भ'क' £-॥4॥। करु! _ 


dhuadhaja@ yahoo.com 


ओ जे कएलनि E-mMall 









- मिश्रजीके प्रकाशमे आनि, हिनकर विशिष्ट रचनासबके 
सम्बन्धमे सबके ध्यान आकृष्ट करा क' अपने मैथिलीके बड़ 
पेघ उपकार कएल । साधुवाद ! एखनहँ एहन बहुत-बहुत र 
चनासव आ रचनाकारलोकनि छथि जे प्रकाशन आ प्रसिद्धिके 
मुहं जोहि रहल छथि । 





- कृष्णशंकर मिश्र वास्तवमे महान लेखक छथि मुदा अनचिन्हारे 
छलाह । एहन सुन्नर लेखक'के छपहिके चाही हमरा जनिते ई अपनो 
हिछनर, छगरनेरिया छथि, तै आइधरि पाछा पड़ल रहलाह । 

- भुषन, पत्रकार 








गत अंकमे कृष्णशंकर मिश्रके बारेमे, जानि,बूक बड़ 
प्रसन्न भेलहुँ । साधुवाद ! 
रमेश साह, ठिल्ला भठिहन 





महेन्द्र यादव, लहान 

वडरा-चास: 





मानव अधिकार !?! 
_| डाक्ट्रोल _ डाक्ट्रोल 


आब त' तेहन तेहन बातसब ने होइछै से बमहिमे ने अबैए । जेना भेल महिला अधिकार 
। महि ला' माने त' सोमे बुमैछिए जे मथि लाउ ! एकर फड़िछाएल अर्थ भेल मथिक' लाएल 
अधिकार । तहिना भेल मानव अधिकार कर्मी । मानब माने मानि लेबअधिकार , से केहन त' 
करमी लती सनके । एहन लतिया अधिकार जे अनेरेके लत्ती जकां नमरल, छारने जाए । 

आब परसूके बात देख' दैछी । की दोन त' भने कहै । ... हं बिसूकल बात,भल मन पड़ल । 
कहै मानब अधिकार दिवस । दिव्य स' दिबस बनल होतै से कथिला नै मानब ? कहब त' 
मानिलेब । नै मानब त' ओना घुसैठ देब । तहूस' नै होएत त' भौतिक कारवाइ क' देब, तैला 
मानि लेब । आध्यात्मिक भासामे दिव्य त' होइतहि अछि । तैमे ऐ ठाम मानब नै मानब बला 
बातके कथिला घुसेठै छी । मारि डरे ऐठाम सब दिनस' भुत पड़ाइते छै । ए जग, कोन एहन 
बात छै, जे लोके अरधै छै,पचै छै ? मर,सन्धि(सहमति क'क' अपन अंटाइन अघाइन अनुसार 
फंटौजी क'लेत । कोनो बातके गोबर माटि लगाक' निपापोती क' देत । लोक भावना जाओ 
कतौ चुल्ही भाँड़मे । 

से कि कहू, एहिना एगो काजकममे लौलस' चला गेल रहए । ओत' एगो नेता टेबुल ठठा। 
ठठाक' कहै, मानब अधिकार । मानब अधिकार । हम लागी अब्बल दुब्बल लोक । मारि त' 
क' सकिती ने । अब्बल पिताए मारि खाए ला' से ढरे उठिक' कहलिऐ ( ...मानव । मानबे 
करब । कथिला' नै मानब । ने मानब त' अहाँ सनसन बलिया चाँढ़सब जीय देत ? 

आहि रो बा ! तखैनते एगोटे केंकियाइत बाजल ( मानब...अ(धि(का(र ! हमरा ओकरापर 
बड़ दया लागि गेल ।...आ(हा(हा, चुःचुः! हे बाहुबली । हे लठिया कुमर । हे अनकर राजनैतिक 
अधिकार हड़ैफ क' धडराचास कर'बला, निपनियासब । चुनावमे हारलोपर, मनोनित भेल 
नेता( ठेठासब ।...हे बाबा नै, दादा ने,सुग्गा ने मैना नै , मानि जइयौ ! हे की करबै, बु बै 
एक कलम माफे सही । जाय दिय, गरीबो, अब्बल लेल, कनिको कालला' मानि जइयौ । नै 
तरीका मनस” , नै आत्मास' त' उपरो मनस' मानि जइयौ । कहियौ ( हे बात मानब । मानब 
अधिकार । 

मर बहि, आउर गोटे त' लगलै भाषणेमे मुह दुस' । लावा(फड़बी कर' । मानब अधिकार । 
मानब अधिकार । मानब अधिकार ! जे अबै से भखै मानब अधिकार । अगब(एकछाहा, 
एकठौहरी(एकमुहरी, सबके मुंहस' एक्के लवज बहराइक( मानब अधिकार । सबके, सब अर्थ 
लगै । 

आब हमरा त' ओत' दूध(माछ दुन्नू बातर भ' गेल रहए । मुहमे दी धान त' फूटि जाए 
लावा । हाय हौ भाला बाबा ! पहिने त' चाँढ़ डरे छुलकले मना गेल रहए ( मानव अधिकार । 
मरल( मराठी, लोकपर दया,मया लागि गेल रहए तैं कहि देने रहिऐ आ लोके मानहंके 
सिफरिस क' देने रहिऐ,( कहि दियौ न याँ, मानब अधिकार । आब ऐ तेसर चरणमे 
आबि,सबके सब मुंहे दुसए, खौंमाबए,लुलुआबए ( मानव अधिकार ! एकरे कहैछै मानव 


यांस्कतिक र्‌ 

- वेश्वीकरणक कारणे आपसमे, एक-दोसराके समभदारी बढ़लैए। ज्ञान आ तकनीकिक जे 
विकास भेलैए, ओ सकारात्मक छे। मुदा लोक अपन जड़िमूलके, अपन सांस्कृतिक माटि-पानिके 
सबसरि रहल छै, ओ नीक बात ने छै। एकर अभावमे लोक अपन पहचान गमा बैसत आ परिणाम 
ई होएतै जे लोक पहचानहीन भेने एकरडाह भ'क' कतौके नै रहत । सांस्कृतिक जीवनमूल्य अनूप 
होइत छै आ हमरा सबके एकरा सहेजक' रखबाक चाही । जर्मनीक लोक एहिलेल संघर्षरत अछि- 
अपन-अपन परिचितिक रक्षाक लेल । नेपालके सन्दर्भमे कही त' हम जे दस वर्षमे एत' आबी त 
देखिए जे ओ नेपाल आब रहिए नइ गेलै, त' हमरा बड़ दुख होएत । हमरा जनिते पूरोपके यूरोप 
आ नेपालके नेपाले भ'क' रहने नीक । 

अहाँसब स्वतन्त्रताके केना लैत छिऐ ? 

- वाक/लेखन स्वतन्त्रता प्रजातन्त्रके लेल अपरिहार्य छै। जनसामान्य जे नइ सोंचै छै ओ लेखक 
देखैछ, सोंचैछ आ तएँ एकर प्रकाशन होएबाके चाही । 

एखनुक समयमे अहां केना सम्वोधन करबै ? 

- लेखकके चाही जे अपन समाज, देशके कोनो प्रकारक समस्याके उठबै आअ पन क्षताके राष्ट्रिय 
मृद्दाके समाधानक रुपमे लगबेथ से हमर अप्पन धारणा अइ। 

जर्मनीक जीवन संघर्षक की स्वरुप छै ? 

- ओत' वैचारिक आ रोजगारीक संघर्ष बड़ छै ! देश विभाजनक दंशक दुख सोहो बड़ छँ । 


भेटितए 


भरिपोख रहेक आ मुके नाम 
लैतेमातर मचकी मारि 
आनन्दस'’ गाब' लगे । 
मघुश्रावणी साओनमे नव 
विवाहिता ब्राहमणदि कन्याक 
फल लोढन आ शिवपूजन 
गीतानन्दस' सरावोर रहेत छल 
। ऐसबस' एकटा संस्कृति एकटा 
परम्परा आ एकटा नव 
भाववोधके जन्म होइत छलै । 
आधुनिकताक खुरदौनी आ 
विकासक अन्हर-विहारिमे सबटा 
अपन अलोपित भ'क' विरान 
लगैत अछि । नवका पीढ़ीक 
अपने जाइ-जनमल एहिस' 
अपरचित, अनचिन्हार अछि । ऐ 
बातके मखैन उदेवेग सबके 
लाग'के चाही की नइ ? 
साओनमास सओहाओन 
लगैग छल' से परम्परागत 
लोकगीतक पद्यतिक चलते । 


लोकगीतके पहुँच आ प्रभाव 
तहिया जे जतेक छलै आबक 
पढ़लाहा शिक्षितक शिष्ट 
साहित्यमे कत'स' पाएब । 
तहिया जीवनसडे लोकसाहित्यक 
सन्तुलन आ सहकार्य बहुत गाढ़ 
आ अभिन्न छलै । प्रत्येक आत्मा 
आ आत्माक प्रत्येक संवेगसडे 
लोकसाहित्यक तालमेल बैसल 
छलै । सखि हे सावनके 
बुन्नमिनिसी, पियासङ खेलब 
पचीसी ना । सनके रंग-रभसस' 
भरल गीत होएक वा बदरा 
उमरि घुमरि घन बरसे वुन्दिया 
बरसन लागेना । सुनिक' जे 
सिहरन, मनभावन मिठासक 
वोध होइत छलै आ आबक 
साहित्यमे कतस' पाएब । इएह 
कारण अछि जे आइ शिष्टसाहित्य 
समाजस' कटिक' अछि आ तएँ 
परम्परा नै के ने बसा सकल 
अछि । मन उचटिक' साओन 
आ पवासपर चलि जाइत अछि 


आ बुन्ना-बन्नी बरखा एवं 
मिहिर-मिव्हिर बसातक 
मादकता मनके 
पघलाब',बहसाब'बला रहैत अछि 
। ऐ दुखमे अनन्त सुख दहापैल 
रहने ई अनूप, अपूर्व लगैत अछि 
। एहि अनमोल सांस्कृतिक 
सम्पदाके अलोपित हुअस' 
बचाब'के लेल बेचा नहियो रहने, 
ऋणो-पैंच काढ़िक' भेटितए त 
लपकले हपसिक' बनिज लबितहं 
! किछु परम्पराके मौलाब' 
उपटाब'के नै सरि-साबुत क'ध' 
एकरा आगूमुहें बढौनहि अपन 
मौलिक पहचान आ सांस्कृतिक 
सौरभ बँचि सकैए । एकरा 
बचाब'के एकटा आउर नीक 
तरिका छै जे एहन लोकगीत 
भावक रचना आओर बहुत 
लिखाओ, ओहिमे आधिुनिकताक 
पुट जरुर रहओ आ एकरा 
परम्परित सेहो कएल जाय । 
000 


अधिकार । एहने एत” होइछै मानब अधिकार । एकरे कहैछै जनआन्दोलनी भावना । देखनहुं 
छिऐ कतौ मानब अधिकार,की नै । 

बड़ मन अधोर भ' गेल, त' नडारी पट(पटबैत घर घुरि अबैत जे रही, त' निसोहर भेल 
संघीय लोतान्त्रिक गणततन्त्रक संविधान भेंट भ' गेल । घेवना कर' लागल( हमरो अपन 
मानव अधिकार दिया दिअ । ऐपर हमरा आरो बड़ छगुनता भेल । आहि रौँ बा, मः तोरी 
भलाके । एहन अनोन बिखाइन बात कथिला बजैछी । सबके त' सब अधिकार अहींस' भेटै 
छै। सब अहींस' अछि , तैयो अहाँ एहन हिलखा,बिलखा,निसोहर भेल बजैछी ! ऐपर अद्ध 
बताह भेल बाजल नै बुकली, नै बुकली, एते खुदी खइली ! रे नेपालमे, संघ बनलै नहिए 
आ भ गेल्लै संघीय नैपाल । छै एत' दल तन्त्र । सब निर्णय, सब राजनैतिक होंड़भेंड़ करैछे 
दले सब । तब त' ई सोमे भेल्लै दलतन्त्र । लोक ऐमे निपत्ता छै । तैयो कहै छै लोकतन्त्र । 
आउर आगू देखियौ ( कहि देलकै गण तन्त्र । गणके असल अर्थ होयछै लोक । अखैनते त” 
कहलीग' ऐ तन्त्रमे लोक निपत्ता छै, आ औतहि अंग्रेजीक गन माने बन्दुक भेल | एत” 
बन्दूकके भासा आ धाक चलैछै । गनेके धाक धौसस' राजनैतिकक गोटी लाल,कारी होइछ । 
बन्द(हड़तल, अपहरण(चन्दा आतंक, सन्धि(सममौता सहमति आ पद वितरणसब गने बले 
गनगनाएल छै । ने गन त' गौन । अंग्रेजीक गोन माने त” होइतै छैक गेल्ली । गेली माने 
चलू, हटू भागू । राजनैतिक आरि, दुआरिस' फुटकू । आब अहीं कहू, एहनमे हम्मर मानव 
अधिकार, नैसर्गिक अधिकार कत” गेल । हमरे निमार्ण नामे संविधानसभाक निर्वाचन भेल । 
आ दलसब उन्टे हमरे बिसरि खुर्सीक खेल खेलाइए, खेलरबासब । आब तै बात ला' हम 
अहाँ सनसन लोक लग आएल छी, माइह अपन अधिकार । 

हमहूं त' सात बुमक्करके एक लाल बुमक्कर । कनिके बातस'” बहुते बुमि गेलीएऐ । से 
कहलिऐ (ऐला संविधानसभामे जाउ न'। सब कर्ता धर्ता, बढ़मा(बिसून ओएह छथ । 

लोहछले छुटल, संविधान उनटे हमरे डाँटि लेलक ( किछु बुरबो सूकबो करैत छिऐ,कि 
टार' बार'ला केकरो कोम्हरो हुलका दैत छिऐ ? रे सबस' पहिने ओकरा अपने मानव 
अधिकार छै से ? ओत” केओ क्षेत्रक प्रतिनिधि छै ? सबके सब छै, दलके प्रतिनिधि । ओहिमे 
माने संविधानसभामे आइतैक कोनो कथूक निर्णय भेलैए ? 

सब प्रतिनिधि छै, दलीय सम्पैत। भोंटहा सम्पति, से पशुवत ! माने सब निर्णय, 
सममौता,गठबन्हन दलके नेतासब कोनो कोन्हमे, कोनो खोन्ही(खोभारमे क’ लेत आ से, 
ऐ प्रतिनिधिएके बले,बुते। आ भेल गेलपर स्वीकृतिक मोहर लगब'ला' ढडरत सदनमे । 
अबिते सबके भेंडी(बकरी जकाँ कहत( हे किछु नै बाजूऐ प्रस्ताव पर' । एकरा पार्टीक स्वीप 
बुम । जेकरेपर कहनैछी, तेकरेपर भोंटके मोहर लगा दू । आब कहू, एकरे कहैछै, मानव 
अधिकार !आब त' आउर बेसी सरङ पताल धरिके बात सोरस” पोर धरि बूकमे आबि गेल( 
मानब अधिकार । ई त' असलमे पीठ पाछूक बात भेल । तैं त' किछु गोटे अडाक पाछामे, 
माने पिठीपर लिखएने रहेछै ( मानव अधिकार ! 

क्याम्पस चोक, जनकपर धाम 
गुणस्तरीय स्वास्थ्य सेवा जनकपुरमा 
तपाईको लागि एउटै घानामुनि मुटु रोग, डायबिटीज र हाई ब्लड प्रेरार 


राम्बन्धी सम्पुर्ण र्वारध्योपचार सेवाहरू 
पङ्क ete Cardiac Check up (CCC प्याकेज जांच) 

कजली आ मलहार 


१ 
सखिया सावन मे डर लागै जियरा धड़-धड़ धड़के ना 
श्याम घटा चहु ओर देखाबय बिजुली चमकै ना 
पिया मोर परदेश गेल छथि सेजियो भावै ना 
सखिया सावन मे डर लागै जियरा धड़-धड़ धड़के ना 
सरजुग कहै सखि भजौ हरि के गाबय कजलिया ना 
सखिया सावन मे डर लागै जियरा धड़-धड़ धड़के ना 


fe 
सखि हे सावन के बुत्र कीसी 
पिया संग खेलू पचीसी 
गोर बदन पर कारी चुनरिया 
पतली कमरिया ना 
मुख मे पान नयन मे काजर 
दाँतो मे मिसिया ना 
गरा मे नेकलेस बाहों 
हाथ कँगनिया ना 


३ 
सखि हे आयल अन्हरिया घटा कारी - कारी ना 
लौका लौकै बिजुली चमके बेरी - बेरी ना 
भींगुर दादुल मोर पपीहरा बारी - ना 
कोयल बोलै पपीहरा बोलैं डारी- डारी ना 
सून्य सेज पर बालम रोबै रुसल नारी ना 
सखि हे आयल अन्हरिया घटा कारी - कारी ना 
¥ 
झूला झूलै कदम के डारी भूले कृष्ण मुरारी ना भूले राधा 
प्यारी ना 
सोन रुप के बनल हिंडोला रेसम के डोरी ना 
राधा भूले कृष्ण झूलाबै फेरा- फेरी ना बेरा - बेरी ना 
चारु दिसि सं धेरै बदरवा कारी- कारी ना 
सरजुग कहै सखी भजु हरिके गाबू कजलिया ना 
झुला लागे कदम के डारी झुलै कृष्ण मुरारी ना 


श 
बरसू ललन जी के देशवा रे मेघवा 
बरसू ललन जी के देशवा 
रिमिक भिमिक बुन्द खसत पलंग पर 
भीजत कुसुम रंग सरिया 
कथी रे भीजत रामा लाली रे चुनरिया 
कथी रे भीजत नामी केसिया 
बुन्द भीजत रामा लाली रे चुनरिया 
रभसे भीजत नामी केसिया 
दाम दए लाला पगिया मंगाएव 
भेजब हरिके सनेसवा रे मेघवा 


ष्‌ 
बड़ रे चतुर घटबरबा हे ऊधो 
दूर सँ बजौलन्हि नाव चढ़ौलन्हि खेबि लए गेला मुझ धरबा 
आँचर धेलन्हि मोहि क्रिकभोरलन्हि हेरौलन्हि कैलन्हि अजब 
खेलवा 
नाव हिलौलन्हि मोहि डेरौलन्हि तोड़लन्हि गजमोती हरबा 
सुकविदास प्रभु तोहरे दरस को जुग जुग जिबै घटबरबा 


K) 
डरय मन चमकय बिजुली गगन मे 
सावोन के निशि देखि डर लागै निन्द न होय नयन में 
जे मुनरी अंगुरी बीच कसकय शोभय कर के कगनमा 
सूरदास प्रभु तुम्हरे दरस को हरि पर प्रेम लगन मे 


ट 
गगन गरजि मेघ बादल बरिसै 
चमकि चमकि बिजुली मोर छिटक 


बरिसु न आरे मेघ पियाजी के देशवा 

पिया कोना बुभथिन कलेसवा 
सुरहिदास प्रभु तुम्हरे दरस को 

बरिसु न आरे मेघ पिया जी के देशवा 


है 
हे चातक अजुहँ न आवथि श्याम 
चंच चपला डरबय अबला परम कुटिल अछि काम 
आस कयल प्रिय फिर गृह आवथि हरि भेल बस ओहि ठाम 
भमर गुंज सुनि कुंज कुज मे हृदय भेल अति काम 
भन भागीरथ सुत हरि निर्दय उत भेल बिधना बाम 


१० 

लौका जे लौकै रामू बिजली जे छिटकय 
बिजुबन कुहुकै मयूर 

सबके बलमवा रामू घर घर बिराजै 
हमरो बालम परदेश 

कहाँ से लेबै रामा कर रे कागजवा 
कहाँ से. लेब मसिहान 

घर पछुअरबा मे कैथा रे भैया 
झट दए चिठी लिखि देहो 

चारु काते लिखियै इनिति मिनितिया 
बीचे ठामे धनि के विरोग 

घर पछुअरबा मे हजमा रे भैया 
झट दीहो चिठी पहुँचाय 

तोहरो बालम जी के चिन्हियौ ने जानियौ 
ककरा के देब हम पत्र 

हमरो बालमजीके नामे नामे केसिया 
आम कोसा सन आँखि 

एकहि मुठी केर डांड़ हुनकर छै 

डारिम बिया सन दाँत 

आरे हजमा हमरो बालम 

हुनके के दीयै तोंहे पत्र 

जाहि ठाम देखिहै हजमा ससुर भैसुर लोक 
चिठिया के लिहै नुकाय 

जाहि ठाम देखिहै हजमा असकर बालमजी 
चिठिया के दीहै खसाय 

चिठिया जे पढ़े बालम मने मुसुकावै 
नैना से हरै नीर 

लेहो लेहो आहे राजा अपन नौकरिया 
हमे जाइछी धनि के उदेस 


०. ०. 


दह जे 


११ 
दादुर हरि बिनु जीवन भार 
चातक पिक अलाप चाप लए अनुदिन मारय मोर 
नाचय मोर घटा घन भहरय नोर हमार 
बिजलि छिककि चहँ ओर डराबय उमड़ि उमड़ि जलधार 
भगीरथ तनय मिलब पुनि हरि सौं हरि छथि परम उदार 


१२ 
दादुर हरि नहि आयल देश 
विरह व्यथा दिन अति सताबय धरब जोगिनिक भेस 
करम बाम भेल प्रिय परदेश गेल दए गेल कठिन कलेस 
दादुर हरि नहि आयल देश 
पावस मास मिलब छल आस अजहु न आयल रमेश 
भगीरथ तनय श्याम बिनु राधे चन्द्रह्‌ कठिन दिनेश 

१३ 
सखि हे लए जुनि जाह सयनमा 





अति सुकुमारी वयस लहु दिनमा काँपत मोर बदनमा 

हमरो बालम रभस नहि जानै ठानै प्रेम कठिनमा 

कखनह बदन मदन नहि आबै करसँ खसै कंगनमा 

सूरदास प्रभु तुम्हरे दरसको मोहर परम सयनमा 
१४ 

सखि हे विरह अगिन तन जारी 

अति सुकुमारी वयस ब्रजनागरी किये तेजल गिरधारी 

नन्दलाल सं प्रेम बहत छल साल देल उर भारी 

समय जानि कए बनफूल फुलायल भमरा बहुते रारी 

सूरदास प्रभु तुम्हरे दरसको हरि के चरण बलिहारी 

१३ 

ग्रीष्म समय गेला मधुबन रंगमहल न सोहावै गे देया 
आयल बरसा समैया 

बरिसय मेघ दमस दामिनी वन मे बोलय कोइलिया गे दैया 
आयल बरसा समैया 

आयल पावस विरहा सतावै भोजन भवनो न भावै गै दैया 
आयल बरसा समैया 

मोहन रास रचन वृन्दावन रहल मधुपुर छैया गे दैया 
आयल बरसा समैया 

एक त बैरी भेल कृष्ण कन्हैया दोसरे शरत के अवैया गे दैया 
आयल बरसा समैया 

अपनो न आबै लिखि न पठाबै कुबड़ी राखल लोभैया गे दैया 
आयल बरसा समैया 

कहय सूर ब्रज बनिता आबि कए मिलत कन्हैया गे दैया 
आयल बरसा समैया 


"PES. 


आरामदायी आवासका लागी, 
वोत भोजन, तालाको तागी, 
सक्छ र शालिपणं द्रवसथा लागी 

रामात्रल्द चौक जनकपुरधाम 

लोकगीतक कोटिमे आबि गेल अछि । मन रे मन, सावनक बुन्न- 
मिस्सीक फुहारक यो पाबि मगन भ' गाब' लगेछै- 

वदरा उमड़े घुमड़ि घन बरसय 

बुन्दिया बरसन लागए ना। 


दादर मोर पपीहा गाबय 
जिया उमताबय ना। 
वदरा उमड़े घुमड़ि घन बरसय... 


विरहक आगि कुहुकि कूहकाबय 
बइरी कोइलिया ना। 
वदरा उमड़े घुमड़ि घन बरसय... 


पिउके पाती लिखल हम कत विधि 
तइयो ने पिघलल ना 
वदरा उमड़े घ॒ुमड़े घन बरसय...। 
0०० 
पश्चिम दिशास” उठल बदरिया 
पूर्व दिशास' आएल पवन पुरबैया 
गे दैया अंगना बरसै बदरिया 
सजन घर ना हे सजनी ! 
कातिकमे पिया गेल परदेशिया 
कहि गेल आएब चैत महिनमा 
गे दैया जमि गेलै घास डगरिया 
सजन घर ना हे सजनी ! 
प्रचलित रागभासक बहुत लोकप्रिय 
गीत अछि - झुला । ई गीत लोक 
मन मानसमे घर क' गेल अछि। 
साओनक, कोनो एहन झुला, 
कजरी आ पावसगीतक कार्यकम 
नहि अछि, नाच-नृत्य नहि अछि 
जाहिमे एहन आ ई गीतसब नहि, #2 
गाओल जाइत हो । सब दिनमा 
रगध टेरस' ई मनमे खूब बसि ! 
गेल अछि। लोक मानसमे | 
ऋतुगीत मचलैत भड़ल पड़ल 
अछि। जे मास आ ऋतु हुअए, 
अवसर आ लोकोत्सव हुअए, मगन 
मन मातिक' गएबे करैछै । झुला. 
सन-सन लोकगीत लोक कार्यकम 
वा अवसरे विशेषपर गाओल करेछे न 
से नै, एला खाली मन मगन हुअ | 2 
चाही आ एहनमे, कखनो काल | 
भक्तियोमे गुन-गुनाय लागल- | 
भरला लगे कदमके 
डारि, भूले कृष्ण मुरारी ना 
कौन काठके बनल| 
हिड़ो ला, कोन वस्तुके डारी > हैँ 
राधा भरुलय कुष्ण _ ` | 
भऋभलावय बेरा बेरी ना 
भुला लगे कदमके डारि, भूले कृष्ण मुरारी ना 
सीताराम, राधाकृष्ण, शिव-पावर्ती मात्र भगवाने छथि सेहे 
नहि, अपन लोकमानसक आधारभूमि आ आत्मीय अपनत्वस' 
भड़ल छथि । मानवीयताक कारणेक अपन सम्पूर्ण अपूर्णता, परम 
भाव विशदताके भगवानपर आरोपित क' ओकरा अपनामे देखब 
एहि लोकक सहजता अछि । ने अपनामे त” भगवानेमे सही, धरि 
मनक सब ककुलता भाव, शुभ आ सुन्दर आनन्दके साक्षतीकरण 
क' देख' त' लगैत अछि । इएह कारण अछि जे सोहर-समदाओन 
राम-सीताक नामे गबैछ । प्रत्येक दुलहा-दुलहिन, कनिया-वरक 
विवाह एकरेमे विषयक गीत गाओल जाइछ। नव प्रगतिवादी, 
नव संरचनावादी सोंचक चिन्तक राजा-रानीके सामन्ती-शोषणक 
रुपमे देखैत अछि आ गाथा एवं लोककथामे, राजा-रानी आ परी 
आ राजकुमारक उपस्थितिके उखारि फेकबाक संगहि जन-नायकके, 
अपनेमेस' अपनके उपस्थित कर' चाहैत अछि। लोकमानसके, 
शक्ति-सामर्थहीन लोकके लेल राजा-रानी, परी आ राजकुमारी 
उत्तमता उत्कष्ट सौंदर्य आ आनन्द-उत्साहक पहचक चीज 
अछि। आब त' फिल्‍मी, सिरियल हिरो-हिरोइन आदर्श आ ब्रैण्ड 
एहि दुआरे बनल जा रहल अछि। आम लोकमे, परम्परागत 
मानसिक संस्कारमे अपन सीतेराम परम अराध्य- 
भले सियाप्यारी, भझुलावत रसिया 
हिलावत रसिया भुलावत रसिया 


भुला लगे कदमके डारी,झुलो सियाप्यारी ना 
असलमे झुला एकतरहक खेल अछि, रसकेलि अछि। एकर 
आस आ मचीकक संगे झुला पावसगीतक स्वर लहरी अति 
मनमोहक आ रागात्मक होइछ । ई राधा-कृष्ण, सीता-राम 
विषयक अछि आ मन्दिर कुटीमे विस्तार पौलक अछि। एकर 
आनन्द सबस' सुन्दर अछि, अनमन परमानन्द, ब्रह्मानन्द आ 
खेलानन्द सनके आ तएँ भगवानके समर्पित अछि, मन्दिर 
कुटीके अर्पित अछि। 

एकटा दुरमतिया खाली ई अछि जे झुलाके समग्रताके 
एकर बाल सरोकारके ओहन भ'क' बुझबे नै कएल गेलै । 
लोरी पलडागीतमे झूलाक स्वरुप आ खेल रसानन्द नै छे की 
? कोन एहन बच्चा-बुच्ची होएत जे एकरास' अपरचित होएत 
? 
मैथलीमे बहुतो झूलुआ निनियागीत आ लोरीसिब अछि। 
आधुनिक गीतकारमे रवीन्द्रनाथ ठाकुरक भूलागीतक अपूर्व 
शब्द-राग अछि- 

घुघआ खेलथि दुलरुआ गे माइ घुघुआ 

भनूल भूल भनुले भूल, सुग्गा भरल मैना 
भनूल । 


भूलना भझुलथि दुलरुआ गे माइ घुघुआ 
दूधक गाछ फूल फुलाएल 
ममता मेघक चान औंघाएल 

माइक प्राण पहरुआ रे मोर बौआ 





मूल भूल भूले झूल सोना भूल रुपा भूल 

बाबाकेर भुलना भलूल 

भूलना भूलथि दुलरुआ गे माइ घुघुआ । 

आशक चौमुख दीप जराओल 

त्रिभुवनराज जतन बिनु पाओल 

दुखियाकेर लाले लाले ढौआ रे मोर बौआ 

भूल भूल भूले भूल, हीरा भूल मोती भूल 

बौआ आँखिमे निनियाँ भूल 

भूलना भूलि दुलरुआ गे माइ घुघुआ 

निनियाँ पहिरत चकमक घघरी 

सङ ल' जयतौ सपनक नगरी 

भूकि भूकि मरत कुकुरबा रे मोर बौआ 

भूल भूल भूले झूल, बौआ आँखिक निनिया भूल 

सुत सुत बऔआ सूति रहलौ कौआ 

जगबे उगत भोरुकबा रे बौआ 

भूलना भूलथि दुलरुआ गे माइ घुघुआ । 
000 


अनमन सासुसे सनके तेनुआहीबाली, लछीनीयाँ ! जेहने रहै 
लक्षिमिनियाके साउस, बात-बात पर फकरा सुनब'बाली, तेहने 
ढाठी-छिच्छा,एकरो छै। ओहिना बात-बात पर मुंहस' फकरा 
फदका निकलि जाइछ्ै। 

ओना लक्षिमनियाके घरबला परफेसर, बेटा कमेआ तैयो 
लक्षिमिनिया के बड़ दुख । दुख खाय पिय'के, पहिर'-ओढ़'के नइ, 
दुख काज-राजके । जनकपुरमे रहए त' गामके आ गाममे रहए 
त जनकपुरके चिन्ता । इहे दुख रहै छै। 'आइ गामके सब आम 
होतै तोड़ि लेने’, सब रवी-राई होतै चरा-लेने, आ कहि जे सांचे 
किछ तोड़ लेने, चरा लेने रहए त जतै स” देखेए ततैस' शुरु 
भ'जाए होलियाब'के- “कहै छलियै मरदबा के हम आइये गाम 
जाइछी त' रोकि देलक, नइ हमरा मिटिङ्गमे जाए पड़ते कनि 
धोती-कुरता धो” दिअ । भठोके मिटिङ्ग-माटिङ्गमे जाइत रहैए । 
एको रुपैया त दै नै हइ आ ओहि मिटिङ्गला दू-दू दिन अगते सँ 
अपनो लिखा-पढ़ी करैत, फोन-फान करैत, बेहाल रहेय आ 
हमरो धोती-कुरता त इ खोजी दे त ऊ निकालि क ध दे करेत- 
करैत पेड़ने रहैय । हम काल्हिए आएल रहिती त अते राइ-छिइ 
होइत, जेहे खैति सेहो त कया-मनुवा जुड़ैति से नइ । एगो छरो 
जे हइ ओकरा कहैत रहेछिये से रे बौआ जो कनी गाछी-विरछी, 
रवी-राइ सव देखलीहे आ तुरन्ते अपन चलि अइहे से ओकरा 
गाम अबैत तेना बाघ गिरैत रहैहइ कि कथी से नै जाइन । 
लक्ष्मिनियाके घरबला परफेसर तहुके ओकरा बड़ दुख । 
ओकरा हिसाबे जतेकाले मिटिङ्ग करतै ओते कालमे त खेत जोता 
लेतै किछ वाग क देते जाहिस' किछ उवजोबारी होतै, ओकरे 
बेचिक' ढौओ रुपैया होतै । 

अहिना सवदिन जकाँ कुहि होइत भनभनाइत जनकपुर 
आएल । घर लग पहुचते घरक आगू-पाळुमे रहल गाछ, लत्तीसभके 
ठेकानैत, बिचारैत आएत आ कहूँ कोइ कछि तोड़ने त नइ हए । 
आ कहि जे कोना किछु घटल रहल त” घरके दुहाइरे सँ बाज” 
के शुरु कर' लागल “देखी कहि क गेल छलियै एकरासबके अपन 
अगोरा पछोड़ा तकै रहिये । तैयो अतेक लोक घरमे हइ आ एगो 
लक्षिमिनिया नै हइ त सब 'जरम-जरी सब चरा लेलक ! सबहे 
तोड़ि लेलकै” सबटा हमर कएल-धएल नाश भ' गेल । 

अले सुनिते बेटा-पुतहू सब हाँइ-हाँइक' दौगल आब की भेलै 
? जेठकी पृतहू कहै- हम तकिते छीऐ । कहाँ, केउ नै किछुमे 
भिड़लैए । 

-“नै कोइजे भिरलै त ओइ लुहरीमे एगो कम केना हइ” 
लक्षिमनिया बाजल “गाम जाएबेरमे हम देखक' गेल छली त' 
तिनटा छलै आ अखनि दुइएटा है”? 

बूढिया आरो नै खिसिया जाए तै डरे छोटकी पुतहू बाजल- 
“ए उ त हम ओकरा सरियाब' गेलिऐ त' एगोडाढ़ि टुटि गेलै । 

तब जा'क' लक्षिमनिया किछ ठण्डाएल । भन भेलै जे तों 
अपने सरियाब' गेल छला, हे रनियाँ ! 

नाँ गुणे लछमिनियाँ अतेक बेहाल बेटे-पुतहु ला' रहए । किछ 
लाबए त बिछल-बिछल घरबला, बेटा-पुतहू लागि राखए। 
अपना कनहे-कोतरे, बसीआएल, बिगरलहे खाँ लिए। 

बेटाके नोकरी दोसर सहरमे भेलै त चारि-पाँच दिन अगतेसं 
सर-समानके मोटा,बोरा ओरिआब लागल । 

“एल लएली बेल लएली, छ घेला तेल लएली । नुन 
तेल सँ ल'क' कपड़ा-लत्ता तक ओरिआ-ओरिआ धर” लागल जे 
कहि किछ बेटा-पुतहूके छूटि नए जाए । बेटा-पुतहू कएए कि जे 
चिज-वित छुटि जएतै से ओतै किन लेवै । लछमिनिया अनमनएले 
“ले त धर तोरा ओतै सब चिज भेटतौ त” कहलक । 

लछमिनियाके सैतल किछ कहि छुटे, मात्रे एगो घर दुहारि 
पोछ लागि पुरान-धुरान कपड़ा कत' स लाउँ। बेटा सोचलक 
आब घरेस' कोइ अएतै त ओकरे स मड़ालेव जे माइके कहि 
देखियै । पुतहू कहे नइ माइ कहि पित्ता जएतै | बेटा कहए एह 
नइ पित्तैतै । बेटा लछमिनियाके फोन कएलक “माइ कानो 
पुरान-धुरान कपड़ा घर दुहारी पोछ ला' चाहि केउ अएतै त पठा 
दिहे” । लछमिनिया बाजके शुरु कएलक - “उँ तहिया कहलियौ 
ठकानी-ठेकानीक ' समान सव राख' त नइ आखिर छुटिए 
गेलौ । जेहो फाटल-पुरान नुआ छलै जे हम जायनगरमे किनने 
रहिये सेहोके त' दोकानबला ठकिएलेने रहए से बला नुआके त 
काल्हिए ओइ बर्तनवालीसँ बदलि लेलिऐ । तेहन चुट रहै उहो 
बर्तनवालीसे ओतेकटाके नँ सायमे किनने रहि तेकरा एगो 
कटोरा मात्रे देलक उहो कते कगड़ी तब जा' क' देलक । तों 
पहिने कहिते । अच्छा थमः अइ छराके गंजी हइ जे उं ने पेन्है 
हइ जेकरा कहै बड़ पुरान भ” गेलै से हम पठा देवौ । आब राख 
फोनके बिल वेसी उठतौ । एम्हर लछमिनिया के बेटा जे आधा 
घंटा सँ पुरान कपड़ा ला' फोन कएने छल से कहलक “अच्छा 
होतै”, ओकरो आब कोनो दोसर विषयपर किछु पुछके मन नै 
भेल आ फोन राखि देलक। आ अपन कनिया जे तखनस 
लछमिनिया माइ कि कहलकै से बुझलेल उत्सुक छल । तकरा 
दिसी घुमिक अपन जेबीमेके रुमाल ओकरा द'क' कहलक “होउ 
ताबे अहि ल'क' काम चलाउ” । 

र कञटू घनिया ... ! 
धसना खसने, संस्कृतिए तोपा गेल 


अपनासबके सबहे शुभ-मांगलिक काजसब धर्म-आस्थाके भावस कएल जाइत अछि आ सेहो दिने-बेरागनमे । दिन- बेरागन ताक' 
पाछू निद, लग्न,पलसबके समेटिक', ग्रह-नक्षत्र, वास्तुआ ज्योतिष, पुरुष आ प्रकृतिके अनुकलताक रहस्य रहैछै । एहि सबमे धर्म, दर्शन, 
तत्व आ रहस्य नुकाएल रहैछै आ लोक जीवनपर एकर प्रभाव अवश्यमेव पड़ैत छैक । एकरा सबके प्रचलन देव-पितरवत ऋषि-मुनि, 
चिन्तक आ दार्शनिक पुण्यात्मा लोकनि प्रचलनमे अनने छथि । 
झुलनोत्सव आ रक्षाबन्धन/राखीक पाछू बहुतो आस्तिक, वैज्ञानिक आ समानशास्त्रीय तत्व, दर्शन अन्तर्निहित अछि । 
इएहसब कारण छै जे ई अपनासबके संस्कृतिक महत्वपूर्ण अंग बनि लोकजीवनस' जोड़ाएल अछि । एहिमे आनन्द, सुख-लाभ प्रत्यक्ष 
छै ततबे नहि ई सम्बन्ध सूत्रके सुरक्षित आ मजगूत करैछ । एहन जे अपना सबके शुभ संस्कार-व्यवहारके रुप्मे प्रचलित उत्सब अछि 
तकर सुरक्षा सुव्यवस्थीत ढंगस' हुअए । आब देखियौ ने नवयुग, युग परिवर्ततनके नामपर एखन अनेकानेक कुचालि, कुप्रवृति सबक 
बज्रसनके धसनासबके खसने अपनासबके संस्कृतिए तोपा, दबा गेल अछि । कहाँ मिथिला धामक तीर्थस्थल जनकपुर, जतहिस' 
अपनासबके संस्कार आ परम्परा जन्मलै बढ़लै ओतहिस' एकर एहि तरहे उठानि, उबानि होएबाक बात बड़ अधलाह आ धर्म विरोधी 
लगैए ततबे नै ऐ बातपर आब सब पक्षके गम्भीरतास' सोंच'के पड़लै । 

-पं. राधाकान्त भा, मनहरपुर/जनकपुर 
झुला मेलाक आकर्षण आउत्साह घटलैए, से कह'स' पहिने ई देख'मे अबैछै जे झूला देखनिहारके व्यस्तता बढ़ गेलैए । आइ आमजनके 
खासक' युवा वर्गके व्यस्तता बहुत बढ़ि गेल अछि । एक दिशि ओ व्यस्त रहैत अछि, ओतहि ओसब थाकि-हारिक' पानि-पस्त रहैत 
अछि । एहनमे अपन सांस्कृतिक उत्सव होइतो,लोक उत्साहपूर्वक झूलामे भाग नहि ल' पबेत अछि । ई बात दोसर छै जे आब एहि 
उत्सवमे ओहन राग-भावक रहि नहि गेल छै । झूला मेलामे आबक लोके रुचि आ पसिन अनुसारक नाच-तमाशा, गीत गायन होइते 
नै छै । सामान्य मनोरंजनक साधन आब लोकके टिवी घरेमे भ' गेल छै आ हमरा ने लगैए जे ओइ स्तरके मनोरंजनक विविधता 
आ सुन्दरता नाच द' सकए । आब त' लोके सुविधा छै जे घरमे बैसल अपन घरक काजो बात करु आ टिवीयोक आनन्द लिअ” । 
हमरा जनिते आयोजकके बदलल परिस्थितिमे, जनसामान्यक मनोविज्ञान, रुचि अनुसारक कार्यम्रम आयोजन भेनहि ओकरापर आकर्षित 
होएतैक । आब ओइ स्तरके, ढंगके तैयारीक जरुरी छै, नइ कि नौधरी, फेकफेकौआ भुलाक आयोजनके । 

- आतिश मिश्र, पत्रकार, मिथिला.कम 


नै बूल गेलै सर ! झूला जे आब लोक देख' जएतै से झूला देख'सनके लगतै तब न' | बबाजी भ' गेलै आब मान महन्थ- भगवान 
महन्थ । दोसरमे कुटी उपटिक' मन्दिर बनि गेलै आ ओकर श्रीसम्पति, महग खेत घरारीसब बेचि-बेचिक' किसूनकेर करैए । सबटा 
मन्दिर आब घर-गृहस्थिबला आश्रम बनि गेल छै आ सबमे दासिन सेविकासब भरल पड़ल छैँ। डाँड़ातोर बाबाके आब की कहल जाय 
? ओसब आत्मास', खूलिक' नाच-तमाशा आनि झूलामेला लगएबे नै करै छै । ई मेला उसठ भेल जाइछै से नै, उसब जागि-बान्हिक' 
एकरा उठानि कएने जाइछै । 

- अभिशेक वच्चन, पत्रकार, रेडियो टुडे 


साओनक कनियाँ कजरी 


जुनि बरसु रे बदरबा, 
पिया नहि आयल रे हमार 


- विजय दत्त मणि 
साओनक मेघ डगहरपर थाल 
लरैतिन कनियाँके किक 
दु कनियाँके लाल-लाल गाल 
पल-पल पल-पल 
साओनक मास पयाक कनफुसकी 
दुलरैतिन कनियाँके मँहक मुसकी 
खल-खल खल-खल 
साओन मासक सजाओल सेज 
लरैतिन याँके ~ 
दु कनि नमहर डेग 
खट-खट खट-खट 
साओन मास मधुश्रावणीक योग 
लरैतिन कनियाँके = ४०० 
दु कनियाँके लटकल घोघ 
भट-भट भट-भट 
साओन मास घटा चहुँओर 
लरैतिन कनियाँके _ _ 
हि कनियाँके सुगासन ठोर 
लाल-लाल लाल-लाल 
साओन मास नदीमे बाढ़ि 
दुलरैतिन कनियाँके सासुक गारि 
कब-कब कब-कब 


साओन ने सुहाओन लागय 
रिम-भ्िम बरसय मेघ 

केहन कठार भेल पिया निरदैया 
मनमे ने कनिको दरेग 

जुनि बरसु रे बदरबा, 

पिया नहि आयल रे हमार 


राति अन्हार भयाओन लागय 
पिया बसय परदेश 

हमर ध्यान पियापर लागल 
पाबि ने पतिया सनेस 

जुनि बरसु रे बदरबा, 

पिया नहि आयल रे हमार 


कारी बदरिया नागिन लागय 
छोड़े जेना फूफकार 

हुनका बिनु जिनगी केना काटब 
समैया लागय पहाड़ 

जुनि बरसु रे बदरबा, 

पिया नहि आयल रे हमार 


साओन मास भगजोगनीक चमकी 
दुलरैतिन कनियाँके ससुरक धमकी 
पट-पट पट-पट 
साओनक अन्हरिया किगुरक बोल 
दुलरैतिन कनियाँके पड़ोसिनक घोल 
बक-बक बक-बक 
साओनक रोपनी खेतमे मल्हार 
दुलरैतिन कनियाँके वरक पियार 
नीक-नीक नीक-नीक 
साओन मास संगीक संग 
दुलरैतिन कनियाँ मेहदी रंग 
चक-चक चक-चक 
साओनक मास हरियर खेत 
दुलरैतिन कनियाँके नीक नेत 
ठीक-ठीक ठीक-ठीक 
साओनक मास कदमपर भलुआ 
दुलरैतिन कनियाँके दिऔर दुलरुआ 
चक-चक चक-चक 


चिन्तित चित व्याकुल लागय 
रहलहु आश लगाय 

की परदेशमे मोर रे सेतिनियाँ 
पियाके राखय लोभाय 

पिया नहि आयल रे हमार 


सखीसब पियासंग खेलय बगिया 
सोनाके हिड़ोलबा लगाय 

हम विरहिनी खिड़कीके ओते 
देखि-देखि रहलह माय 

जुनि बरसु रे बदरबा, 

पिया नहि आयल रे हमार 


सून पलड, नयनास' बहे नोर 

ककरा कहब हम जाय 

भरल उमेरिया यौवन अकारथ 

मरब जहर विख खाय 

जुनि बरसु रे बदरबा, 

पिया नहि आयल रे हमार 
000 

कृष्ण शंकर मिश्र 

मिथिलाक पूजन पूर्ण मौलिक अछि आ एकर पार्थिव पूजनमे अडिग 
विश्वास अनुपमेय अछि । इएह कारण अछि जे सबटा सम्प्रदायक 
लोक मिथिलामे समा गेल अछि। एत्तुका पार्थिव पूजन आ 
कौलिक पद्धतिपर ककरो असर नहि पड़ल छैक, आ पड़बो नहि 
करतै । 

मिथिलामे शैव,शाक्त, वैष्णव-सभ क्यो पञ्चदेवोपासना करैत 
अछि । तें कोनो धार्मिक कृत्यमे सभस' पहिने सूर्य, गणपति, दुर्गा, 
विष्ण आ शिव पूजन कएल जाइत अछि । पश्च्यात्‌ अपन-अपन 
देवता विशेषक पूजा कएल जाइत अछि । 

जँ मिथलाक गाँवमे म्रमण करी त' कत्तौ-कत्तौ पञ्च मंदिर 
सेहो नजर पड़ैत अछि। पञ्च मंदिरमे मुख्यरुपें लक्ष्मी-नारायण 
आ चारु कोनमे सूर्य, गणपति, दुर्गा आ शिवके स्थापना कएल गेल 
भेटत । मिथिलामे,शिव मन्दिर बहुत कम नजरि पड़ैत अछि । 
कतौ-कतौ काली मन्दिर, दुर्गा मन्दिर, आ हनुमान मन्दिर सेहो 
देखमे अबैत अछि । 

एहि ठामक प्रत्येक हिन्दू परिवारमे कोनो ने कोनो कूल 
देवताक स्थापना अवश्य कएल गेल अछि। कूल देवताक पूजन 
बड़ निष्ठास' सभ दिन करबाक अदभूत परम्परा अछि । कूल 
देवताक पूजन कुलाचार पद्धतिस' कएल जाइछ । एहि पूजनमे ने 
कोनो आडम्बर देखबामे अबैछ आ ने कोनो कर्मकाण्ड । कुल 
देवतामे विशेषक' दक्षिणकाली, ज्वालामुखी, जगदम्वा, जालपा, 
धर्मराज आदिके अपन-अपन परम्परा अनुसारे सीर बनाक' पूजा 
कएल जाइछ । 

ओना त' मिथिलाक अधिकाँश परिवारमे पञ्च भगिनी सहित 
त्रिपुर, सुन्दरी, दक्षिण कालीक सीर/पिड़ी बनाक' पूजा करबाक 
प्रचलन अछि । सीरक पाछामे वा बगलमे विषहारा आ शीतलाक 
पीठ बनाक' कतौ-कतौ पूजन सेहो कएल जाइत अछि । सीरक 
स्थापना विशेष विधिस' कैल जाइत अछि । गंगौट आ सप्तमृतिका 
मिलाक' यथाशक्ति पंचरत्न राखिक' विशेष शास्त्रीय पद्धतिस” 
सीरके स्थापित कएल जाइत अछि । विशेष प्रकारक अँचरी सीरके 
उपर लट॒काओल जाइत अछि। सही प्रकारें स्थापित सीरके 
गोसाउनि कहल जाइछ । गोसाउनिक पूजा नित्य पंचोपचारस' 
कएल जाइछ । विशेष अवसरमे कूल-देवीक विशिष्ट पूजा कएल 
जाइछ जे मातृका पूजाक रुपमे प्रसिद्ध अछि । 

व्रतोद्यापन आदिक अवसरमे सप्तधृत मातृकाक पूजन सेहो 
कएल जाइत अछि । एहि तरहेँ, एत्त' सामान्य ओ विशेष पूजन 
एखनो बड़ निष्ठास' कएल जाइत अछि । कुल देवताक पूजा उच्च 
स्थानमे मिथिला रखने अछि । 

मिथिलामे ग्राम देवताक रुपमे जकर मान्यता छैक, ओहिमे 
किछु सामान्य त' किछु जाति विशेषक देवता अछि। जाति 
विशेषक देवताक वार्षिक पूजन होइत छैक, जाहिमे सम्पूर्ण 
समाज उपस्थित रहैत छैक आ आर्थिक सहयोग सेहो करैत छैक । 

आब ग्राम देवताक चर्चा संक्षेपमे करी । ब्रह्म, देवी-ब्रह्म 
आ दाइ बाबूके स्थापना सेहो ग्राम देवताक रुपमे कएल जाइत 
अछि । मुख्य रुपें हिनक स्थापना पीपर लग वा जलाशय लग 
देखबामे अबैत अछि । वार्षिक वा दैनिक पूजन करबाक चलन 
अछि । 

विषहरा-पूजन सेहो ग्राम देवताक रुपमे कएल जाइत अछि । 
ई पूजा, श्रावण कृष्ण पंचमी अर्थात्‌ मोना पंचमी आ श्रावण शुक्ल 
पंचमी अर्थात्‌ नाग-पंचमीके सामूहिक पूजन कएल जाइत अछि । 
तहिना सतीमाता, अघोरीनाथ, सलहेश, दीना-भद्री आ महंकर 
बाबा सेहो मिथिलामे ग्रामदेवताक रुपमे स्थापित छथि । एकरा 
अलावे सोखा, चित्रगुप्त, विश्वकर्मा, लोरिक, दुलरा लयाल, मण्डल 
बाबा, गनीनाथ आदि सेहो मिथिलामे देव तुल्य नाम अछि आ 
हिनको पूजन समय-समयपर कएल जाइछ। 

